



HAL QORMI
Citta' Pinto

MINUTI

Seduta Laqgħa Annwali tal-Lokalita HAL QORMI It-Tlieta 9 ta' April 2024

Il-Kunsill Lokali Itaqgħa nhar it-Tlieta 9 ta' April 2024, fis-Sala tas-Socjo Muzikali Anici fi Triq Dun Gwakkinn Schembri, Hal Qormi fit-6.30 ta' filgħaxija.

PREŻENTI:

Dr Josef Masini Vento - Sindku
Ralph Puli - Kunsillier
Doris Zammit - Kunsillier
George Muscat - Kunsillier
Marvin Zammit - Kunsillier
Dr Sean Apap Meli - Kunsillier (online)
Daniel Ablett - Kunsillier

ASSENTI b'APOLOĠIJI (Skont Ordni Permanenti 17A (3):

Donnha Barbara - Viċi Sindku
Carmelo Cuschieri - Kunsillier
Martina Grech - Kunsillier

ASSENTI

Abigail Sammut - Kunsillier

UFFIĈJAL PREŻENTI:

Marilyn Baldacchino Gatt - Deputat Segretarju Eżekuttiv

TALBA

Is-Sindku Dr Josef Masini Vento qal it-talba.

LAL/24/01 INTRODUZZJONI MIS-SINDKU

Is-Sindku Dr Josef Masini Vento irringrazzja lill-Kunsilliera li għogobhom jattendu għal din il-laqgħa. Is-Sindku kompli jispjega li din il-laqgħa annwali kienet qed issir sabiex jingħata rapport tal-ħidma tal-Kunsill għas-sena 2023 u fl-istess ħin tingħata ħarsa tal-pjanijiet tal-Kunsill għas-sena 2024.

Is-Sindku Dr Josef Masini Vento irringrazzja lir-residenti li għogobhom jattendu għal-laqgħa tal-Lokalita. Is-Sindku semma li il-Laqgħa tal-Lokalita u il-Laqgħat li saru f'diversi postijiet f'Hal Qormi matul l-aħħar sena, ma jkollhomx attendenza numeruza.

LAL/24/02 RAPPORT TA' HIDMA MILL-KUNSILLIERA

LAL/24/03 Il-Kunsillier Dr Sean Apap Meli spjega li din se tkun l-aħħar laqgħa tal-lokalita għalih bħala Kunsillier. Beda biex irringrazzja lis-Sindki u lil Kunsilliera li ħadem magħhom. Huwa awgura lil 11 il-kandidat elett fl-elezzjoni li imiss. Heggeg lill-kunsilliera li se jkun elett sabiex jibqgħu f'kuntatt mar-residenti dejjem. Fakkar li il-kunsill għandu poteri limitati u min ikun elett ma għandux iwiegħed affarijiet li impossibbli li isiru. Huwa heggeg li min se jkun elett għandu jidhol fil-kunsill biex jgħin u mhux biex jagħti il-gambetti.

LAL/24/04 Il-Kunsillier Marvin Zammit tkellem fuq l-importanza li min joħrog għal-Kunsill għandu jagħmel dan b'missjoni u mhux għall-affarijiet oħra. Semma kemm il-Kunsill Lokali Hal Qormi għamel xogħol minkejja id-diffikultajiet li kien għaddej minnhom. Huwa saħaq li jixtieq li ikun hemm titjeb fl-indafa tal-lokalita. Ġibed l-attenzjoni li jixtieq li jara aktar preżenza fil-laqgħat organizzati mill-kunsill Lokali. Saħaq ukoll li jixtieq li f'Hal Qormi tigi indirizzata il-problema tat-traffiku.

LAL/24/05 Il-Kunsillier Daniel Ablett spjega li il-Kunsill Lokali Ffal Qormi għamel dak kollu li huwa possibbli minnu. Huwa spjega li kemm ilhu fil-Kunsill tgħalliem li il-kunsill Lokali jiffaċċja diversi sfidi u problemi li ma tkunx taf bihom minn barra. Spjega kemm il-Kunsill jipprova jagħmel affarijiet iżda f'it isib koperazzjoni mill-entitajiet. Fieggeġ sabiex il-kandidati li ħerġin joħorgu għal-Kunsill għaliex għandhom il-Lokalita ta' Ffal Qormi għal-qalbhom.

LAL/24/06 Il-Kunsillier Doris Zammit spjegat kif sentejn ilhu hija nhatret Kunsillier ta' Ffal Qormi. Semmiet kemm f'dawn is-sentejn kienet ta' servizz u għajjuna għal-Kunsill. Spjegat kemm pruvat tressaq l-ilmenti, tkun accessibli u iltaqgħet mal-għaqdiet tal-lokal. Semmiet ukoll li kellha diversi laqgħat mal-anzjani u organizzat ħarġiet kemm Malta u anke Għawdex. Il-Kunsill Lokali Ffal Qormi wettaq ħolma li kellha il-Kunsillier Zammit dik li itella is-Serata Guze Muscat Azzopardi u jwaħħal lapida bhala tifkira mad-dar ta' Tabib Frank Muscat fi Triq San Bartolomew. F'dawn is-sentejn ħadet ħsieb ukoll il-gazzetta tal-Kunsill id-Dielja. Spjegat illi fil-prezent hawn min għadu juza bankini biex jaqdi il-garaxxi u jagħmlu rampi huma fuq il-bankini. Appellat biex in-nies ma jabbuzawx u jgħamlu rampi huma, għax ikunu ta' periklu.

LAL/24/07 Il-Kunsillier George Muscat sellem lill-kandidati prezenti għal-laqgħa. Semma li il-Kunsilliera dejjem ħadmu id f'id għal gid tal-lokalita, inkluz il-mozzjonijiet. Kemm ilhu fil-Kunsill tgħalliem jaħdem f'tim li dejjem poggew lil Ffal Qormi fuq quddiem.

LAL/24/08 Il-Kunsillier Ralph Puli spjega li bhala Minority Leader dejjem prova jigbed linja tal-kunsill u mhux linja politika. Huwa ferah lil kandidati prezenti u stqarr li qed jiehu pjacir li se jikkontestaw hafna kandidati. Semma kif il-finanzi tal-kunsill huma limitati. Mill-fondi tal-Kunsill qed noħorgu aktar fondi minħabba il-gbir tal-iskart. Semma kemm il-kritika mhiex gusta, għax il-fondi tal-Kunsill naqsu. Il-Kunsillier Puli semma li it-toroq qed isiru b'finanzjament ta' Infrastruttura Malta. Huwa irringrazzja lil min kien ta' servizz fil-Kunsill u li issa mhux se jerga

jikkontesta, lil dawk li se jerggħu jikkontestaw u lil kandidati il-godda li se jigu eletti. Huwa qal li ma jridx li il-kandidati il-godda jidhlu fil-Kunsill biex jagħmlu il-bsaten fir-roti u heggeg biex minflok jidhlu fil-Kunsill biex jaħdmu flimkien.

LAL/24/09 Diskors mis-Sindku

Is-Sindku Dr Josef Masini Vento stqarr li il-Kunsill Lokali Hal Qormi kien team tajjeb. Semma li gieli ikun hemm min igerger li ma isir xejn, izda fil-verità saru ħafna affarijiet. Fosthom:

- Play area ġdida fi Vjal de La Cruz
- Play area u art ġdida fi Gnien Tumas Fenech
- Ġie introdott it-transport b'xejn għall-anzjani
- Qed jithallsu councillors fl-iskejjel
- Restawr fuq diversi statwi u nicec
- Ftehim mal-għaqdiet lokali
- Venti Music Festival
- Qormi Wine & Cheese Festival
- Attivita tal-Milied
- Treasure Hunt
- Qormi Battlemax
- Dokumentarju tal-anzjani
- Inbeda il-proċess għar-restawr tal-Mithna
- Fanali ornamentali fi Triq il-Kbira
- Fanali ornamentali fi Triq San Rafel
- Fanali ornamentali Fuq tal-Blat
- Dawl tat-toroq qed jibidel għall-LED

LAL/24/10 MISTOQSIJJIET MILL-PUBBLIKU

Il-pubbliku prezenti ġibed l-attenzjoni dwar dawn il-punti:

- Hsarat fuq id-dawl tat-toroq minn naħa tal-Enemalta qed idumu ma jigu imsewwija
- Gnien De La Cruz gie issugerit li jistghu isiru aktar affarijiet fih
- Triq San Bastjan hemm bzonn li tigi irrangata
- Gie ssuggeriet li għandu ikun hemm ufficċjali tal-infurzar mar-roundabouts fil-ħinijiet tat-traffiku
- Gie issuggeriet li issir lane għas-Supermarket Pavi, sabiex ma jkunx hemm ostaklu tat-traffiku.

- Talba sabiex isir progett biex jitnaqqas it-traffiku fl-akwata tar-roundabout quddiem il-Monument Vittmi tal-Gwerra
- Saret talba biex Triq Dun Rene Cilia issir one way għall-saghtejn filghodu.
- Gie issuggeriet biex l-attivitajiet tal-Kunsill jigu irreklamati fuq l-istazzjoni Lehen il-Belt Gorgjana
- Saret riferenza għall bust li thallas mil-pubbliku tal-kantant John Laus li sa issa ma jistax jitwahhal għaliex Gnien F Maempel ma giex approvat mill-Awtorita tal-Ippjanar.
- Gie issuggeriet li jergghu isiru il-Bring In Sites, speċjalment tal-hgieg.
- Isemmiet it-telqa li thalla min Project Green fil-gnien li sar fuq il-wied.

Il-laqqgħa ntemmet fit-8:00 ta' filgħaxija.



Dr Josef Masini Vento
Sindku



Marilyn Baldacchino Gatt
Deputat Segretarju Eżekuttiv

Minuti approvati lllum 9 ta' Mejju 2024